



MARSAXLOKK

Minuti tal-laqgħa tal-Kunsill Lokali Marsaxlokk, laqgħa nru. 2(2013), li saret fl-Uffiċċju Amministrattiv, 2 Triq Vittorio Cassar, Marsaxlokk, nhar l-Erbgħa 13 ta' Frar 2013, fil-5:30 p.m.

1. **Preżenti :**

Sindku	Edric Micallef (E.M.)
Viċi-Sindku	Carmelo Bugeja (C.B.)
Kunsilliera	Steven Grech (S.G.)
	Angelo Micallef (A.M.)
	Stephen Caruana (S.C.)

Segretarju Eżekuttiv Duncan Hall (D.H.)

Aġenda għal-laqgħa :

1. Qari tal-Minuti
2. *Arisings* mill-Minuti
3. Komunikazzjonijiet tas-Sindku
4. Korrispondenza
5. Quartern report Ottubru- Dicembru 2012
6. Budget 2013
7. Malta International Fireworks Festival
8. Jum San Girgor 2013
9. Approvazzjoni ta' ħlasijiet
10. Affarijiet oħra

Talba

Is-Sur Edric Micallef flimkien ma' dawk preżenti qal it-talba.

1. **Qari tal-Minuti**

- 1.1 Kopja tal-Minuti tas-Seduta preċedenti kienet tqassmet lill-Kunsilliera qabel il-laqgħa u għaldaqstant il-Minuti ittiehdu bħala moqrija
- 1.2 Wara konsiderazzjoni fuq mozzjoni tas-Sur Edric Micallef issekondata mis-Sur Carmelo Bugeja unanimament approva il-minuti bħala dokument korrett.

2 **Arisings mill-Minuti**

- 2.1 Ma kienx hemm

3 Komunikazzjonijiet tas-Sindku

- 3.1 Is-Sindku qal illi kienu avviċinawh diversi residenti li jabitaw fiż-żona ta' Triq il-Port Ruman rigward problema li kien qiegħed ikollhom sabiex jgħaddu bil-vetturi tagħhom lejn iż-żona imsemmija meta Xatt is-Sajjieda ikun magħluq għat-traffiku. E.M. zied jgħid illi fl-opinjoni tiegħu, fil-futur il-Kunsill Lokali kellu jieħu hsieb jorganizza skema tat-traffiku li tippermetti lis-sewwieqa li jkunu jridu jidhlu fiż-żona imsemmija meta Xatt is-Sajjieda tkun magħluqa. Kien hemm qbil dwar din it-tema.
- 3.2 Is-Sur Edric Micallef qal illi fl-opinjoni tiegħu il-Kunsill Lokali kellu jimmodifika l-mod ta' kif jingħata gieħ Marsaxlokk f'Jum il-Lokalita'. Is-Sindku qal illi fl-opinjoni tiegħu, kellu jinholoq kumitat magħmul minn membri indipendenti mill-Kunsill Lokali. Għal dan il-ghan kellhom jiffasslu sett ta' regolamenti sabiex jinholqu sett ta' kriterjili fuqhom kellha ssir l-evalwazzjoni. Kien hemm diskussjoni libera dwar din it-tema li matulha gew diskussi fost l-oħrajn min kellu jkun mahtur fuq il-bord kif ukoll il-fatt illi d-deċiżjoni finali kellha tittiehed mill-Kunsill Lokali wara li jkun evalwa r-rakkomandazzjoni tal-bord. Kien hemm qbil unanimu li l-amministrazzjoni tal-Kunsill Lokali kellha taħdem fuq din il-proposta.
- 3.3 Is-Sindku qal illi b'referenza għall-Masterplan li kien qiegħed jiġi diskuss mill-Awtorita' Maltija għall-Ambjent u l-Ippjanar huwa kien ta' l-ideja illi fuq il-bankina man-naħa tal-bini jiġu imwaħħla xi tip ta' barriers bil-ghan illi jiġi stabbilit fejn għandhom jitpoġġew l-imwejjed u fejn għandu jithalla passagġ għall-pedonali. Is-Sur Micallef qal illi dwar din il-proposta, permezz ta' *network soċjali* huwa kien talab l-opinjoni tar-residenti tal-lokalita' li kienet intleqgħat tajjeb. Wara diskussjoni qasira kien hemm qbil illi l-Kunsill kellu jevalwa l-possibilita' illi jressaq din il-proposta lill-MEPA għad-diskussjoni.
- 3.4 Is-Sindku qal illi b'referenza għal stqarrija li kienet inħarġet rigward mard relatat ma' tniġġiż tal-*power station* xtaq jinforma lill-kunsilliera preżenti illi l-istqarrija kienet inħarġet mingħajr ma' ġew ikkonsultati l-kunsilliera kawża ta' l-urġenza tal-każ. Huwa zied jgħid illi kien qiegħed jikkommetti ruħu illi fil-futur kemm il-darba jkun hemm każi simili kien ser iċempel lill-Kunsilliera sabiex jinfurmahom qabel tittiehed azzjoni.

Is-Sur Edric Micallef ressaq proposta sabiex tinbidel il-proċedura tal-laqgħa u jkunu jistgħu jiġu disksussi items 5,6,7 u 8 qabel l-items oħra kien hemm fuq l-aġenda. Din il-proposta għaddiet b'vot unanimu mill-Kunsilliera preżenti.

5 Quarterly performance report October – December 2012

- 5.1 Is-Segretarju Eżekuttiv ressaq fuq il-mejda tal-Kunsill kopja tal-Quarterly Financial report għall-perjodu Ottubru- Diċembru 2012. Huwa spjega kif bejn wiehed u iehor id-dhul u l-infiq għall-kwart kkonċernat kien jirrifletti dak li kien ippjana l-Kunsill Lokali fil-budget. D.H. zied jgħid illi l-akbar varjazzjoni mill-budget kienet riflessa fl-infiq relatat mad-dwal tat-toroq. Dan kien dovut għal numru ta' lampi godda li kienu gew imwaħħla peress li kienu meħtieġa.
- Is-Sur Angelo Micallef ressaq proposta sabiex id-dokument tal-Quarterly Financial Report jiġi approvat hekk kif propost. Din il-proposta giet issekondata mis-Sur Stephen Caruana u għaddiet b'mod unanimu

6 Budget 2013

6.1 Is-Segretarju Eżekuttiv ressaq fuq il-mejda tal-Kunsill kopja ta' l-estimi annwali għall-perjodu Jannar-Diċembru 2013. Huwa qal illi minhabba l-fatt illi l-parlament ma kienx approva budget għall-2013, l-estimi annwali inhadmu fuq l-ammont ta' fondi li l-Kunsill Lokali kien irċieva għall-ewwel terz ta' l-istess sena. D.H. qal illi minkejja l-fatt illi matul l-2013 l-ispejjeż li kien ser jidhol għalihom il-Kunsill Lokali kienu konsiderevoli xorta wahda kien qieghed jiġi ppjanat illi tingħalaq is-sena b'bilanċ pożittiv li kien ser jammonta għal madwar €9 500. Is-Segretarju Eżekuttiv qal illi fl-estimi annwali kien gie inkluz ukoll is-salarju ta' skrivan/a ġdida wara li d-Dipartiment għall-Gvern Lokali kien ħareġ l-awtorizzazzjoni. D.H. zied jgħid illi l-estimi annwali kienu jinkludu wkoll spiża kapitali ta' madwar €63 000.

Wara diskussjoni qasira is-Sur Carmelo Bugeja ressaq proposta sabiex l-estimi annwali għall-perjodu Jannar-Diċembru 2013 jiġu approvati hekk kif proposti. Din il-proposta giet issekondata mis-Sur Carmelo Bugeja u għaddiet b'mod unanimu.

7 Malta International Fireworks Festival

7.1 Is-Sindku qal illi matul l-aħhar ġimgħat kienu qieghdin jiġu dikussi d-dettalji għall-Malta International Fireworks Festival 2013 li parti minnu kien ser isir fil-konfini ta' Marsaxlokk. Huwa zied jgħid illi l-ġurnata magħzula kienet il-Ġimgħa 26 ta' April 2013. E.M. qal illi kien qieghed jiġi ppjanat illi l-attività ta' t'bidu fid-9:00 p.m. u tintemm bejn wiehded u iehor fl-10:30 a.m. Għal dan il-għan l-Malta Tourism Authority, li kienet qieghda torganizza l-attività, talbet lill-Kunsill Lokali li jtella' xi attivitajiet f'dik il-ġurnata sabiex jikkomplimentaw l-hruq tan-nar. Is-Segretarju Eżekuttiv informa lill-Kunsill Lokali illi minbarra l-hruq tan-nar kien hemm il-possibilita' illi tittella' fiera ta' l-artiġjanat b'madwar 20 esebitur fl-istess ġurnata.

Kien hemm diskussjoni qasira li matulha ġew diskussi fost l-oħrajn x'tip ta' attivitajiet seta' itella' l-Kunsill Lokali. Is-Sur Edric Micallef qal fl-opinjoni tiegħu il-Kunsill Lokali kellu jagħmel kuntatt mal-Għaqda Mużikali Pompei sabiex dakinhar tal-*festival* jittella' programm permezz tal-bandisti. Wara diskussjoni libera li matulha ġew diskussi diversi possibilitajiet, kien hemm qbil unanimu illi kellu jsir kuntatt mal-banda sabiex tintalab stima għas-servizzi msemmija. Gie deċiż ukoll illi għal dakinhar ta' l-aktivitajiet Xatt is-Sajjieda tkun magħluqa għat-traffiku u s-sidien ta' l-istabbiliment jingħataw il-possibilita' illi jpoġġu l-imwejjed u s-siġġijiet fil-karreġġjata.

8 Jum San Girgor 2013

Is-Segretarju Eżekuttiv qal illi l-amministrazzjoni kienet qieghda thejji għal Jum San Girgor 2013. Għal dan il-għan kien jinhtieg illi l-Kunsill jieħu deċiżjonijiet dwar il-bejjiegha li jingħataw permess jarmaw posta għal dak il-jum partikolari. D.H. qal illi fost l-oħrajn kien hemm bżonn illi tittiehed deċiżjoni rigward l-ammont ta' posti li kienu ser jiġi allokat għal dik il-ġurnata flimkien mal-ġranet li fihom jiġu milqugħa l-applikazzjonijiet. Wara diskussjoni qasira kien hemm qbil unanimu illi l-applikazzjonijiet kellhom jiġu milqugħa minn nhar l-Erbgħa 13 ta' Marzu 2013 u l-posti kellhom jithallew bħas-sena preċedenti. Is-Segretarju Eżekuttiv talab lill-Kunsill Lokali japprova l-preżenza ta' gwardjan lokali fl-uffiċċju waqt il-ħinijiet li jkunu qieghdin jintlqegħu l-applikazzjonijiet. Kien hemm qbil unanimu illi l-Kunsill Lokali kellu jikri s-servizzi ta' gwardjan lokali hekk kif propost mis-Sur D.H.

F'dan l-istadju 5:45p.m., is-Sur Edric Micallef talab illi jkun skuzat sabiex ihalli s-seduta minhabba impenji personali. Is-Sur Carmelo Bugeja, fil-kwalita' ta' Vici-Sindku ha post is-Sur Micallef u ghadda sabiex jippresiedi s-seduta.

4 Korrispondenza

- 4.1 Permezz ta' e-mail datat 21 ta' Jannar 2013, is-Sur Adrian Mifsud f'isem id-Dipartiment għall-Gvern Lokali informa lill-Kunsill Lokali illi t-talba li kien għamel il-Kunsill Lokali sabiex ikun jista' jimpjega skrivan/a fi skala 15 kienet giet milqugħa. Is-Sur Mifsud talab lill-Kunsill Lokali sabiex jitlob l-approvazzjoni tal-Korporazzjoni għall-Impjiegi u t-taħriġ.
- 4.2 Permezz ta' e-mail datat 25 ta' Jannar 2013 is-Sur Keith Cutajar, f'isem Malta Motorsport and Tourism (MMT) talab lill-Kunsill Lokali jevalwa l-possibilita' illi jingħata permess sabiex fi Pjazza Madonna ta' Pompei ikun hemm static display ta' erba' vetturi flimkien ma' tinda żgħira u żewġ imwejjed għal gurnata waħda biss (il-Hadd). Is-Sur Cutajar qal illi l-għaqda tiegħu kienet qiegħda tiġbor firem sabiex f'Malta ikun issir Multi-Purpose Race-Track facility. Wara diskussjoni libera kien hemm qbil illi l-Kunsill Lokali ma kellu jsib ebda oġġezzjoni għal din it-talba sakemm l-attivitá msemija ma' tohloq ebda inkonvenjent li terzi.
- 4.3 Ittra datata 14 ta' Jannar 2013, is-Sur Michael Borg talab lill-Kunsill Lokali permess sabiex itella' l-opra tal-baħar tiegħu bl-isem Free Willy fuq l-art fiż-żona tal-magħluq għal perjodu ta' għaxart'ijiem minhabba li kellu bżonn jagħmel xi manutenzjoni. Wara diskussjoni libera kien hemm qbil unanimu illi l-Kunsill Lokali ma kellu jsib ebda oġġezzjoni għal din it-talba.
- 4.4 Permezz ta' ittra datata 16 ta' Jannar 2013, is-Sur Mario Mifsud talab permess lill-Kunsill Lokali permess sabiex itella' l-opra tal-baħar tiegħu bin-numru tar-registrazzjoni S17910 fuq l-art fiż-żona tal-magħluq. Is-Sur Mifsud qal illi x-xogħol li kien qiegħed jippjana li jwettaq kellu jkun lest sa tmiem Marzu 2013. Kien hemm qbil unanimu illi l-Kunsill Lokali ma kellu jsib ebda oġġezzjoni għal din it-talba.
- 4.5 Permezz ta' ittra datata 29 ta' Jannar 2013, is-Sur Gaetano Carabott talab permess lill-Kunsill Lokali sabiex ikun jista' itella' l-jott tiegħu fuq l-art fiż-żona tal-magħluq. Is-Sur Carabott informa lill-Kunsill Lokali illi kemm il-darba jinħareġ il-permess huwa kien qiegħed jikkommetti ruħu illi jneħhi l-opra tal-baħar minn fuq l-art sa tmiem April 2013. Kien hemm qbil unanimu illi l-Kunsill Lokali ma kellu jsib ebda oġġezzjoni għal din it-talba.
- 4.6 Permezz ta' e-mail datat 21 ta' Jannar 2013, is-Sur Stanley Portelli f'isem Transport Malta informa lill-Kunsill Lokali illi kawża tal-fatt illi l-budget nazzjonali ma kienx gie approvat, ma setgħetx tingħata risposta meta kien ser jingħata bidu għal xogħolijiet ta' *restructuring* fi Triq l-Arznell.
- 4.7 E-mail datat 23 ta' Jannar 2013 mingħand il-Perit Audrey Testaferrata deNoto li permezz tiegħu il-Kunsill Lokali gie infurmat illi talba li kienet saret sabiex Triq San Ġużepp tingħalaq għat-traffiku waqt il-ħin tad-dutrina ma kenitx giet milqugħa. Il-Kunsill Lokali gie mħegġeg sabiex jittieħdu miżuri ta' sigurta' oħra għas-sigurta' tat-tfal. Wara diskussjoni qasira kien hemm qbil illi l-Kunsill Lokali kellu japplika sabiex isiru *traffic calmers* fit-triq ikkonċernata.

- 4.8 Permezz ta' e-mail datat 31 ta' Jannar 2013, il-kumpanija Gauci Borda kienet ikkwotat is-somma ta' €550 għal żewġ bñadar godda. Is-Segretarju Eżekuttiv qal illi kien gie mitlub jiġbor kwotazzjoni għax-xiri ta' żewġ bñadar minn xi kunsilliera peress sabiex dawn ikunu jistgħu jintużaw ma' arblu li l-Kunsill Lokali kellu f'Xatt is-Sajjieda. Għal dan il-għan l-amministrazzjoni kienet hadet hsieb tiġbor il-kwotazzjonijiet meħtieġa u minbarra dik tal-kumpanija Gauci Borda ingabru kwotazzjonijiet minghand is-Sur Mario Muscat (€813) u Jon David Ltd (€784).
Is-Sur Steven Grech qal illi fl-opinjoni tiegħu kellha tintalab ukoll kwotazzjoni lil residenta li fil-passat kienet għamlet xogħol simili għall-Kunsill Lokali. Wara diskussjoni qasira dwar din it-tema kien hemm qbil unanimu illi l-Kunsill Lokali kellu jimxi fuq il-parir tas-Sur Grech. Kemm il-darba l-kwotazzjoni li jirċievi l-Kunsill Lokali tkun oġhla minn dik tal-Kumpanija Gauci Borda, il-Kunsill Lokali kellu jordna l-bñadar minghand Gauci Borda & Co.Ltd. għall-prezz stipulat ta' €550
- 4.9 Permezz ta' e-mail datat 30 ta' Jannar 2013, l-Assoċjazzjoni tal-Kunsilli Lokali talbet lill-Kunsill Lokali jiddikjara l-ammont ta' fondi (*co-financing*) li kien lest li johroġ għal proġett li kien jaqa' taħt il-Kappa ta' l-Unjoni Ewropeja u li għalih l-Kunsill Lokali ta' Marsaxlokk kien wera' l-interess tiegħu. Is-Segretarju Eżekuttiv qal illi dwar l-istess tema, il-Kunsill Lokali kien gie infurmat illi kawża ta' problemi burokratiċi li kienu inqalgħu, l-applikazzjoni għal dan il-proġett kienet waqgħet u l-proġett kien intilef. Għaldaqstant, ma kien hemm bżonn li tittiehed ebda deċiżjoni mil-Kunsill Lokali f'dan ir-rigward.
- 4.10 Permezz ta' e-mail datat 29 ta' Jannar 2013, is-Sur Dennis Fava talab lill-Kunsill Lokali jevalwa l-possibilita' illi jiġi allokata posta fis-Suq fil-beraħ li jarma ġewwa l-lokalita' nhar ta' Hadd. Is-Sur Fava qal illi huwa kellu l-permess ta' market hawker u xtaq jopera bħala bejjieġha bejn Jannar u Ġunju sabiex ikun jista' jbigħ prodotti agrikoli li kien jipproduċi huwa stess. Wara disksussjoni qasira dwar din it-tema, kien hemm qbil unanimu illi kellha tintbagħat e-mail lis-Sur Fava li permezz tagħha l-istess Sur Fava jiġi infurmat illi fis-suq fil-beraħ ma kienx hemm posti disponibbli.
- 4.11 Permezz ta' e-mail datat 25 ta' Jannar 2013, is-Sur Pio Farrugia mid-Dipartiment għall-Gvern Lokali għadda lill-Kunsill Lokali kopja ta' rakkomandazzjoni ta' l-ombudsman rigward permessli li jinħarġu mill-Kunsilli Lokali għal attivitajiet qosra. Permezz ta' ittra datata 21 ta' Diċembru 2012, l-Ombudsman irrakkomanda illi meta jinħarġu permessi għal attivitajiet qosra għandu jkun hemm konsultazzjoni mal-MEPA u awtoritajiet oħra responsabbli sabiex ikun hemm kordinament.
- 4.12 Permezz ta' e-mail datat 6 ta' Frar 2013, l-Assoċjazzjoni għall-Kunsilli Lokali talbet lill-Kunsill Lokali jevalwa l-possibilita' illi japprova hlas ta' €20 għall-Performance Rights Society. Wara diskussjoni qasira kien hemm qbil unanimu illi l-hlas għandu jiġi effettwat hekk kif mitlub.
- 4.13 Permezz ta' e-mail datat 7 ta' Frar 2013, il-Kunsill Lokali informa lill-Perit Noel Gauci f'isem Transport Malta illi sid ta' art fi Triq l-Għoljiet ta' Ġuno ma kellu ebda oġġezzjoni kemm il-darba jingħata l-konkos fuq l-art tiegħu sabiex ikun hemm aċċess adegwat għall-istess triq. Il-Kunsill Lokali filwaqt li annetta dikjarazzjoni ta' sid l-art in-kwistjoni talab lill-Perit Gauci jiehu l-passi neċessarji sabiex ikunu jistgħu isiru ix-xogħolijiet.
- 4.14 Ittra datata 30 ta' Jannar 2013 li permezz tagħha il-Kunsill Lokali talab lil Marsaxlokk F.C. jagħmel l-arrangamenti neċessarji sabiex Marsaxlokk Amateur Football Club ikun jista' jagħmel użu minn grawnds tal-futbol fi Triq il-Kavallerizza. Dan skond ftehim eżistenti bejn il-Kunsill Lokali u Marsaxlokk FC.

- 4.15 Permezz ta' ittra datata 16 ta' Jannar 2013, il-Kunsill Lokali talab lill-Ministeru għar-Riżorsi u l-Affarijiet Rurali jevalwa l-possibilita' illi faċilitajiet ta' *hardstanding* li kien qiegħed jiġi propost li jsiru fil-ponta tal-qrajten, jiġu mċaqilqa bi ffit metri u minflok isiru fuq sit illi preżentement huwa wkoll proprjeta' tal-Gvern. Il-Kunsill Lokali saħaq illi minbarra l-fatt illi d-distanza bejn iż-żewġ siti kienet minima, kemm il-darba tiġi milqugħa l-proposta tal-Kunsill Lokali kien ser ikun possibbli illi x-xatt jithalla aċċessibbli għall-pedonali u għal skopijiet rikrejtivi.
- 4.16 Permezz ta' ittra datata 1 ta' Frar 2013, il-Kunsill Lokali hareġ avviż ta' default in performance lis-Sur Ricky Caruana, kuntrattur responsabbli mil-latrini pubbliċi. Dan wara li l-Kunsill Lokali kien irċieva xi ilmenti, li kienu ġew verifikati, illi l-livell ta' indafa fil-latrini pubbliċi ma kienx wieħed soddisfaċenti.

9 Approvazzjoni ta' Hlasijiet

- 9.1 Fuq mozzjoni tas-Sur Carmelo Bugeja u li giet issekondata mis-Sur Steven Grech il-Kunsill approva unanimament il-pagamenti li huma nkluzi fl-Iskeda ta' Pagamenti (Skeda Nru 02/13) li hi annessa ma' u li tiffirma parti minn dawn il-Minuti.

9 Affarijiet ohra

- 9.1 Is-Segretarju Eżekuttiv qal illi b'referenza għal-applikazzjoni li kienet saret sabiex issir *sub-station* ta' l-elettriku fi Triq il-Kavallerizza u wara li l-Kunsill Lokali kien esprima d-dubbi tiegħu rigward is-sit identifikat, kien żamm laqgħa ma' rappreżentanti ta' Enemalta sabiex tiġi ċċarata din il-kwistjoni. D.H. ressaq fuq il-mejda tal-Kunsill pjanta li kien inġhata minn Enemalta li kienet tindika illi *s-sub station* kienet ser issir taħt il-livell tat-triq bl-aċċess ikun minn tarag eżistenti. Wara diskussjoni qasira dwar din it-tema kien hemm qbil unanimu illi l-Kunsill Lokali ma kellu jsib ebda oġġezzjoni għall-bini tas-Sub station kemm il-darba l-iżvilupp isir hekk kif propost fuq il-pjanta.
- 9.2 Is-Sur Carmelo Bugeja staqsa fiex kien wasal il-proċess ta' sejha għall-offerti li kien qiegħed jiġi ppjanat li tinhareġ għal playing field ġdida fi Triq il-Wilġa. Is-Segretarju Eżekuttiv spjega kif id-dokument tas-sejha kien kważi lest u kien jonqos biss illi l-Perit tal-Kunsill Lokali jgħaddi *soft copy tal-bills of quantities*. Kien hemm qbil unanimu illi kellha ssir pressjoni fuq il-Perit Marven Ellul sabiex id-dokumenti jaslu għand il-Kunsill Lokali fl-iqsar żmien possibbli.

Il-laqgħa spiċċat fit-7:30p.m. u giet aġġornata għal nhar

Edric Micallef
Sindku

Duncan Hall
Segretarju Eżekuttiv

Data :